

الکشن کمیشن آف پاکستان

(شعبہ تعلقات عامہ)

پریس ریلیز

مورخہ 20 ستمبر، 2017ء

2018ء کے عام انتخابات کی تیاری کے حوالے سے پلاننگ کمیٹی کا تیرھواں اجلاس۔

الکشن کمیشن سیکرٹریٹ اسلام آباد میں 2018ء کے عام انتخابات کی تیاری کے حوالے سے پلاننگ کمیٹی کا تیرھواں اجلاس سیکرٹری الکشن کمیشن بابر یعقوب فتح محمد کی صدارت میں اسلام آباد میں ہوا۔ اجلاس میں چاروں صوبائی الکشن کمشنرز اور الکشن کمیشن کے اعلیٰ افسران بھی شریک تھے۔ اجلاس میں بتایا گیا کہ 2018ء کے الکشن سے پہلے تمام سٹرانگ رومز بنائے جائیں گے جن کے اندر عام انتخابات 2018ء کا حساس انتخابی مواد رکھا جائے گا۔ اجلاس میں پولنگ اسٹیشنز کی تعداد میں اضافے کے فیصلے اور دیگر امور پر بھی تبادلہ خیال کیا گیا۔ اجلاس میں بتایا گیا کہ سیکرٹری الکشن کمیشن آئندہ چند روز میں کوہاٹ، بنوں اور ڈی آئی خان کے سٹرانگ رومز کا افتتاح کریں گے۔ جبکہ اجلاس میں فیصلہ کیا گیا ہے کہ عام انتخابات 2018ء کے لئے نئے الکشن قانون (الکشن ایکٹ 2017ء) کی روشنی میں مزید پولنگ اسٹیشنز بنائے جائیں گے۔ واضح رہے کہ اس وقت ملک بھر میں پولنگ اسٹیشنز کی تعداد 69000 ہے جو اضافے کے بعد تقریباً ایک لاکھ تک پہنچ جائے گی۔ اجلاس میں بتایا گیا کہ الکشن کمیشن نے آئندہ انتخابات کے لئے سات لاکھ عملے کی تربیت کا لائحہ عمل بنایا ہے۔ اجلاس کو بتایا گیا کہ اکتوبر 2017ء میں ملک کے تمام اضلاع اور فائنا میں (CERS) کمپیوٹرزڈ الیکٹرول سسٹم کا کام مکمل کر لیا جائے گا۔ اس کے علاوہ اجلاس میں الکشن کمیشن میں بنائے گئے مائٹرننگ ونگ کے حوالے سے بھی بریفنگ دی گئی۔ علاوہ ازیں اجلاس کو مزید بتایا گیا کہ ضمنی انتخاب این اے 120 لاہور میں سات مائٹرننگ ٹیمیں تشکیل دی گئیں تھیں جنہوں نے ضابطہ اخلاق کی خلاف ورزی پر 22 نوٹسز جاری کئے جن پر الکشن کمیشن میں مزید کارروائی جاری ہے۔

☆☆☆☆☆☆☆☆☆☆☆☆☆☆☆☆☆☆